

## Derby í Premier League

Derby County er triðja og seinasta felagið, ið flytur upp úr Championship í Premier League hetta kappingarárið. Hetta gjørdist greitt seinnapartin í gjár, tá ið teir vunnu 1-0 á West Bromwich í play off-finaluni. Stephen Pearson skeyt einasta málið í finaluni, sum varð leikt frammanfyri 74.993 áskoðarum á nýggja Wembley í London. Dómari henda dystin var 43 ára gamli Graham Poll, sum dømði sín seinasta dyst. Hinir uppflytararnir til Premier League eru Sunderland og Birmingham.



## Pólverskur dómarabólkur

Tað verða pólverjar, sum standa við floytuni, tá Føroyar skulu spæla móti Italia komandi leygardag. Robert Malek eitur maðurin, sum skal stýra dystinum, og hjálpardómarar verða Krzysztof Myrmus og Konrad Sapela. 4. dómari verður Tomasz Mikulski. UEFA-umboð verður Jacques Antenen úr Sveis, og dómaraeyggleiðari verður íslenski Sigurdur Hannesson.

AB-VB/Sumba 2-2 (2-2):

# Javnleikurin, sum eingin kundi brúka



AB



VB/Sumba

**VB/Sumba hevði nógv teir vandamestu møguleikarnar, men í fimm minuttir góvu teir AB tvey mál, sum hildu einum stigi eftir á Argjum**

### FÓTBÓLTUR

Jákup Mørk  
jakup@sosialurinn.fo

Tað vóru suðuroyingarnir, sum iðraðu seg, tá Eiler Rasmussen hevði briksað seinasta brikslið á Argjum mánakvöldið. Hóast AB í lötum var væl við í dystinum, so vóru tað gestirnir, sum skaptu flestu møguleikarnar. Og onkursvegna mundi tvey mála leiðslan, sum teir høvdu eitt skifti, bert kennast sum at pissa í buksurnar. Fløvin varði í hvussu so er ikki serliga leingi hendan dagin.

Hjá AB hevði stórt fokus verið um málverjaspurningin undan dystinum. Við Magnusi E. Poulsen og Danny Rasmussen á skaðalistanum skuldi nýggjur maður finnast, og tað tók sína tíð, áðrenn FSF-lógirnar at enda vóru toygdar somikið, at ein fyribils loysn kundi fáast í lag.

Fyribils loysnin æt Tórður Thomsen, og hann fekk eina heldur óhpena byrjan upp á dystin. Bara átta minuttir vóru farnir, tá hann ikki helt einum skoti frá Birgiri Jørgensen. Skjótastur at fylgja upp var júst Birgir, og slíkan møguleika skal ein royndur málrevur ikki hava fleiri av.

Og tá VB/Sumba løtu seinni skoraði til 2-0, sá alt



Fyri tað nógva spældu vertirnir langar bóltar niðan móti VB-verjuni, har Dmitrij Jankovic mest sum hvørja ferð var hægstur

Mynd: Álvur Haraldsen

annað enn gott út hjá heimaliðnum. Hesa ferð slapp eitt fríspark at ferðast aftur til handara stólpa, har Súni úr Hørg við bringuni kundi beina bóltin í netið.

### Gestirnir skuldu avgjört

AB hevði kanska verið spælstýrandi fyrstu lítlu lötuna, og millum annað misnýtti Hendrik Rubeksen risa-møguleika, tá hann var púasta leysur við Vlada Filipovic.

Eftir fyrstu lötuna tóktist VB/Sumba tó hava fingið tamarhald á, men tvær ferðir innan stutta tíð mistu teir tó markeringarnar.

Fyrru ferðina slapp Fróði

Clementsens mest sum ótarnaður at stúta hornaspark inn við nærra stólpan, og seinnu ferðina var verjan als ikki vakin, tá ein skotroynd frá Jákupi Maritn Joensen endaði við, at Hendrik gjørdist púasta leysur, og so var Súni Fríði fyrstur á, tá skotroyndin varð blokerað.

Slíkar lötur, har liðið ikki er nóg avgjört, hava higartil kostað VB/Sumba dyrt, og tað gjørdi tær eisini, tað sum eftir var av dystinum. Tværferðir hevði Jón Kross-lá nevnliga góðan møguleika at leggja gestirnir framum, og tá Evrad Ble fekk gult kort fyri film, heldur enn eitt brotspark, skuldi eydnan ikki smíla til botnliðið.

AB megnaði hinvegin millum lítið og einki eftir steðgin. Fyri tað nógva varð roynt at senda langar bóltar inn um verjuna. Men aloftast skuldi bólturin nertast nakrar ferðirnar, áðrenn spælt varð, og tí kundu gestirnir seta rangstøðufelluna einar háltvundrað ferðir í seinna hálvleiki. Og um ikki, so høvdu teir í Dmitri Jankovic helst sterkasta spælaran á vøllinum í loftspælinum.

### Niðurflytarar

Talvan tosar sitt týðiliga mál um, at bæði AB og VB/Sumba teljast millum mest upplagdu niðurflyingarkan didatarnar yvirhøvdur. Tí

partinum megnaði hvørgin parturin av mótprógva mánadagin, men bjartastu vónirnar í so máta hava suðuroyingarnir kanska. Teir megnaðu í lötum í munandi størri mun at spæla bóltin fram til møguleikar, og í Birgiri Jørgensen hava teir í øllum førum ein mann, sum kann taka av hesum. Argjarmenn hava í sín lut Súna Fríða Barbá, og úrtøka hansara hevur eisini verið framúr higartil. Men skipaða spælið skal í øllum førum betrast munandi, um úrtøkan komandi 16 umførini skal verða størri, enn hon hevur verið tey fyrstu 11.

## Spælið er betrað

Hóast nógv varð tosað um lagnudyst hjá VB/Sumba, so vildi Birgir Jørgensen ikki kasta alla vón fyri borð, tá tað bert bleiv til javnleik á Argjum.

- Fyrst og fremst, so fáa vit eitt stig á útvølli, og tað er so fyrstu ferð í ár. Men hartil so haldi eg eisini, at vit spæla munandi meira nú, enn vit hava gjørt. Sjálvandi er tað trupult at hóma bjargingina, tá vit enn eru langt frá niðurflyingarstrikuni, men tað gongur avgjört rætta vegin. Næstu ferðina hava vit KÍ, og tann dysturin verður eisini týðningarmikil, staðfesti Birgir.

## Gloyma at spæla

Fróði Clementsen hjá AB var alt annað enn nøgdur um, at teir ikki høvdu vunnið dystin móti VB/Sumba.

- 2-2 á heimavølli móti liðnum, sum liggur niðast, er avgjört ikki nøktandi, um vit skulu gera okkum vónir um at halda sessinum í deildini.

- Men tá tað er sagt, so gera vit uppgávuna óneyðuga trupla fyri okkum sjálvar. Vit geva teimum tvey hálvum bílig mál, men tibetur megna vit hóast alt at vinna tey bæði aftur.

Eftir steðgin tóktist spælið hjá tykkum steðga fullkomuliga. Var orkan tá gingin undan.

- Nei, tað haldi eg ikki. Men vit gloyma at spæla. Talan verður mest sum bara um langar bóltar, og tí er tað trupult hjá okkum at skapa nakað sum helst.